



విదేశాల్నించి తిరిగివచ్చిన నాకు, నేను వని జేస్తోన్న పంప మనమైన స్వాగతాన్నే యిచ్చింది. మెదనిండుగా దండలు వేసికొని, అందరిముందూ నడుచుకొంటూ వెళ్ళి కార్లో కూర్చోడానికి సిగనిసించి, వేసిన పులమాలల్ని తియ్యబోతోంటే, ఆ నా ప్రయత్నాన్ని కొన సాగనివ్వలేదు—నా పై అధికారులూ, తోటి ఉద్యోగులూ. రెండేళ్ళపాటుగా దేశం వదిలి తిరిగివచ్చిన నేను—ఎదురుమాసింది, వీళ్ళ కోసమాకాదు, చేసిన సత్కారానికి కాదు, కార్లో కూర్చున్న తర్వాత, కాంతారావు నా

మొహంలో దిగులు కనిపెట్టి ఆ న్నాడు. “సిలో హుషారెండుకు రేడ్ అర్థమైంది; నీ భార్యాబిడ్డ రెండుకు రాలేదని కమా? దానికో కారణం ఉంది!”

నాలో ఒక్కసారిగా కంగారు వట్టుకొంది. వెనక్కు పరుగెడుతున్న రోడ్డుపక్క చెట్లలా ఆలోచనలు నా మనసుని దూసుకొని పోసా గాయి. పర్యవసానంగా బిగుసుకుపోయిన నన్ను చూసి, కాంతారావు నవ్వుసాగాడు. “స్వయేమీ భయపడ నవనరంలేదు. మీ శ్రీమతి దగ్గర్నుంచి నిన్ననే మా ఆవిడకి ఉత్తరం

వచ్చింది. వాళ్ళు వద్దామని యెంత ప్రయత్నించినా పెద్దవాళ్ళు రానివ్వలేదుట: 'నీ మొగుడి చూడండికీ నీ కెంత కపాకపాగా వుందో,' కన్నండుకు మాకూ అంత యిదిగా ఉంది. నువ్వక్కడికిపోతే, వాడివచ్చో ఇక్కడికి రాడు. నువ్వు కనక యిక్కడే ఉంటే, నిన్ను తీసుకపోవడంకోసమైనా వాడికి రాక తప్పదు! వచ్చి నాలుగురోజులుండిన తర్వాత, మీరందరూ కలిసి వెళ్ళవచ్చును—' అని మీ ఆమ్మ అడువేసిందిట!" అన్నాడు నవ్వడం ఆపిన తర్వాత.

కన్నవారిని విన్నవించేటంత వెధవని కాక పోయినా, రెండేళ్ళపాటు విడిగా ఉన్న మాయిద్దరికీ ఉన్న తొందరపాటుని, పెద్దవాళ్ళు తేలిగ్గా తీసుకోవడం కొంత చికాకనిపించి, కాంతారావు నెత్తిమీద ఒక్కటి వేశాను: తెల్లబోతూ నాకేసి చూశాడు. "అదంతే, ఇంక మాటాడకు!" అన్నాను విసుగ్గా.

నా బాధ గ్రహించాడు కనక తేలిగ్గా తీసుకొని అన్నాడు. "సరే లేవోయ్, యింతటి విరహమాను: నీ బాధ నీది, నా అదృష్టం నాది: రాత్రి నివిదింటికి వస్తాను. నువ్వు తీసుకొచ్చిన ఆ 'స్కాచ్'ని ఓ రెండుపెగులు కొట్టి మరి మేనేజింగ్ డైరెక్టర్లంటికి డిస్కర్స్ కి పోదాం!"

"నీ ఆశ అమోరించినట్టే ఉంది: నీతావతి రాష్ట్ర డిస్కర్స్ కి వీల్చింది 'స్కాచ్' సీసాతో సహా: అంచేత మన మూడ్స్ బాగువడే దక్కడే!" అన్నాను నవ్వుతూ. కాంతారావు నెమ్మదిగా అన్న మాటలు చెప్పకపోవడమే మంచిది.

ఇల్లు చేరుకొన్నాను. కాంతారావు ఇల్లంతా కుశ్రం చేయింది ఉండడం మూలాన, నా కారోజు మరి శ్రమ అనిపించలేదు.

తర్వాత తాగుడు మైకంలో మరచిపోతానేమోనన్న భయంతో, నీతావతిరావంటికి వెళ్లగానే వక్కకి వచ్చి, ఆ మర్నాడు మా పూరు వెళ్ళి ఓ వారం పదిరోజుల తర్వాత తిరిగివచ్చి డ్యూటీలో చేరానని చెప్పాను. "అసలీ సంగతి నేనే నీకు నిమానాశ్రయంలో చెబ్దామను

కొన్నాను. స్టాంట్ పరికరాలన్నీ వచ్చి గోదాన్స్ లో పడున్నాయి. నువ్వు పంపించిన స్టాన్ ప్రకారం కొత్త కట్టడానిని సిద్దం చేశాం. నువ్వు డ్యూటీలో చేరిన తర్వాత మరి తీరుబడి ఉండక పోవచ్చు. అందుకని ముందుగానే వెళ్ళి మీ వాళ్ళనందర్నీ చూసి రావడం మంచిది. పది రోజులు, ఇరవైరోజులు. నెల నీ యిష్టం!" అన్న నీతావతిరావు మాటలకు కృతజ్ఞతలు తెలుపుకొంటూ, నలుగురిమధ్యకూ నడిచాను.

నేను తీసుకురాగలిగిన ఆ ఒక్క స్కాచ్ బాటిల్ కూ, మరో నాలుగు దేశవాళీ విస్కీ సీసాలు అదనంగా తెచ్చి, నీతావతిరావు మంచి ఆర్పాటంగానే ఏర్పాటు చేశాడు. గొంతులోకి దిగుతోన్న ఒక్కొక్క పెగ్గా నాలికను మొద్దుబాటుస్తోంటే, ముద్దుమాటల్లో అనుభవాలి చెప్తూ విందారగించి యిల్లు చేరేసరికి రాత్రి ఒంటిగంటయింది. నాలుగిళ్ళ కవతలగా ఉండే కాంతారావుకి ఆ రాత్రి మాయిదే శరణ్యమైంది. రాత్రి వన్నెండు దాటి యింటికి వెళ్ళడంటే, "డోస్" యొక్కవయస్సే రెక్క కాంతారావు శ్రీమతికి: ఆరు నూరే నా మరి తలుపు తెరవదు: ఇటువంటి అనుభవాలు అతనికి, అతగాడి మహాకాయం మా 'సోపా కంబెడ్'కి కొత్తకాదు:

కలలాంటి విదేశీయ వాతావరణం నుంచి వాస్తవంలోకి దిగజాలడానికి రెండు రైళ్ళు, పండు బస్సులు మారి మా పూరు వెళ్ళే ప్రయాణం ఎంతగానో దోహదం చేసింది. నడవగుమ్మంలో బిక్కవచ్చిపోయిన మొహంతో నిల్చున్న సుశీలవీ, ఆప్యాయంగా విస్తబ్దో నాకిష్టమైనవన్నీ వడ్డిస్తున్న ఆమ్మనీ చూస్తూ పాశ్చాత్య నాగరికత వాసల్ని మరచిపోయి, మళ్ళీ మన మధ్యలో పడ్డాను. ఇరవైరోజులపాటు చూడవలసిన వాళ్ళ నందర్నీ చూసి, యివ్వడలసిన బహుముతులిచ్చి, కుటుంబాన్ని వెంటబెట్టుకొని హైదరాబాద్ తిరిగి వచ్చిన రోజున, చెయ్యి జారిన నామీది అధికారం తిరిగి హస్తగతమైనందుకు, సుశీల హాయిగా నవ్వింది. ఏవిటో, ఈ ఆడవాళ్ళ మనస్తత్వం చాలా విచిత్రంగా వుంటుంది!

తిరిగి ద్యూటీలో చేరిన రోజునుంచి, నిజంగానే నాకు ఊపిరి తిరగలేదు. పాంట్ తాలూకు యంత్రాల నన్నింటినీ గోడొస్తే నించి తెప్పించి, వరీక్షించి, వాటిని కొత్త భవనంలో అమర్చడంలో, నాలుగైదు నెలలు ఎలా గడిచిపోయాయో నాకే తెలియదు. చాకులాంటి కుర్రవాళ్ళకి సలహాలిస్తూ, దగరుండి ప్రతి పనినీ స్వయంగా పర్యవేక్షిస్తూ, పాంట్ ని అనుకొన్న సమయంకంటే రెండు నెలలు ముందుగానే నిద్దంచేశాను. 'సీతావతిరావు నన్ను మెచ్చుకోకుండా వుండలేకపోయాడు.

నా కిచ్చిన మెచ్చుకోలుని నా క్రిందివారందరితోటీ ఆనందంగా పంచుకొని, ఆ రోజున వారందరికీ నా పాంట్ లో ఓ చిన్న పాఠియిచ్చాను. అందరూ వెళ్ళిన తర్వాత నా ఆఫీసు రూంలో ఏదో పని చేసుకుంటున్న సమయంలో, సింథటిక్స్ హెడ్ సీలకరం లోపల అడుగు పెట్టాడు. ఎదురుగా వున్న కుర్చీలో కూలబడుతూ, టెబల్ మీద వున్న పేకెట్ నుంచి ఓ సిగరెట్ తీసి ముటిస్తూ అన్నాడు. "సీ పాంట్ చూశాను. ఇంత కాంప్లికేటెడ్ మెషిన్ రీని, సువింత త్వరలో నిద్దం చెయ్యగలుగుతావని మేమెవ్వరం అనుకోలేదు!" పొగుడ్తూ అన్న అతని మాటలో, లీలగా అసూయ తొంగి చూసింది.

"ఈ ఘనత నా దొక్కడిదేకాదు. నేనక్కడున్న రెండు సంవత్సరాలలోనూ, చాలా ఆదివారాలుకూడా తన సమయాన్ని నాకోసం వినియోగించి శిక్షణ యిచ్చిన యింజనీర్ 'డాన్'ది. సరే, యిక్కడ నా సెకనో పనిచేస్తున్న వాళ్ళందరూ చాలా వుత్సాహం చూపడంమూలాన, నేను శిక్షణ పొందిన గౌరవం నాకు దక్కింది. ముఖ్యంగా అసిస్టెంట్ ఇంజనీర్ 'పీతాంబరం', ఫీఫ్ సూపర్ వైజర్ 'రామచంద్రం' ఎంతగానో శ్రమించారు" నేను చెప్పిన మాటలు విని సీలకరం అదోలా నవ్వాడు. 'ఎందుకలా నవ్వుతావ్?' అన్నట్లుగా చూశాను.

"నీ వెలితనాన్ని చూసి నవ్వుకో ఏం చెయ్యమంటావ్? నీ కొచ్చిన పేరు నలుగురితోటీ పంచుకొంటే, నిన్ను నువ్వు బలహీనంచేసి

కొన్నట్లవుతుంది. అది నీ భవిష్యత్ కే దెబ్బ. నువ్వు లేదే కాని పని జరగదన్న అభిప్రాయం అదికారులకు కలిగిన రోజున, నువ్వు చెప్పినదలా వాళ్ళు వినుత తప్పదు. అందుకనే హెచ్చరిస్తున్నాను. అప్పుడే పీతాంబరం, రామచంద్రం చాలా గ్రహించారనుకొంటాను. వాళ్ళకు నువ్వు మంచి శిక్షణే యిస్తున్నట్లుంది?"

నాకు చిర్రెత్తుకొచ్చింది. "నువ్వు చెప్పగా మూడుతున్నావ్. ఈ పాంట్ సరిగా వడవాలంటే నాకున్న బాధ్యతకంటే, వాళ్ళ చురుకుదనమూ గ్రాహ్యతకే ఎంతో అవసరం. వాటికి నేను దోహదం చేసినట్లయితే, నా పని చాలా సులువుగా వుంటుంది. ఇరవైనాలుగంటలూ వాళ్ళను కనిబెట్టా వుంటి, నా పనిని మరొక కష్టతరం చేసుకోవడం అర్థంలేని పని" కోపంగా అన్నాను.

"సరేలే, నీకోపాన్ని మెచ్చుకొన్నానుకాని, యూరియా ప్లాంట్ 'నంబియాల్' గతి ఏమైంది? అభిప్రాయ భేదాలొచ్చిన వారం రోజులో, పదిహేనేళ్ళ సర్వీసుని నిరక్ష్యం చేసి, నిరాక్షిణ్యంగా ఉద్యోగంలోంచి తీసి పారేశారు; అతగాడి జూనియర్ ఆ ప్లాంట్ హెడ్ అయ్యాడా, లేదా?"

"అలాగని మనం నేర్చుకొన్న దాన్నీ, మనకు తెలిసినదాన్నీ, నలుగురికి చెప్పకుండా వుండడం ఏమంత సజ్జవైనపని? చెప్పకపోతే ఈ సాంకేతిక విజ్ఞానం ఎలా అభివృద్ధి పొందుతుంది? అది మన కంపెనీకే కాక, దేశ ప్రగతికికూడా అవసరమేకదా!" కొంచెం ఆవేళగానే అన్నాను.

"నీ మాటలు చాడ సంగా వున్నాయి. ఓసారి వాస్తవాన్ని చూడు. నీ తెలివితేటలు అమోఘం అని, చాలామందిని వదిలి నిన్ను విదేశాలకు పంపారు. నాలాంటివారైతే, నాలుగేళ్ళక్కడున్నా మళ్ళీ వాళ్ళ నిపుణుడొస్తేనే కాని, యిటువంటి ప్లాంట్ ని నిర్వహించేయ్యడం కాని పని. నువ్వు పీతాంబరానికి, రామచంద్రానికి ఇప్పట్నుంచే అన్నీ వివరంగా చెప్పుకొంటాపోతే, నీ రోజులు లెక్కపెట్టకోవచ్చు. అయినా నీకు తెలియని మరో సంగతి చెప్తున్నాను.



పీతాంబరం, సీతాపతిరావుకి దగ్గర చుట్టం. అందుకని ”

“నువ్వేమీ చెప్పకు. వాళ్ళంతట వాళ్ళనే నెమ్మదిగా నేర్చుకోసి” అంటావ్, అంతేనా? సరేలే, ఈ సొదకేంకాని పోదాంపద, చీకటి పడ్తోంది” అన్నాను, కుర్చీలోంచి లేస్తూ. నీల కంఠం మరి మాటాడలేదు.

కావాలని కాకపోయినా, పొరబాటుగానైనా ఉప్పురాయిని పొంగుతున్న పాలలో పడవేస్తే, అవి విరగక మానవు. సరిగ్గా నా విషయంలో ఇదే జరిగింది.

“సార్, వాళ్ళిచ్చిన డాక్యుమెంట్ కి, మీ రేర్పాటు చేయించిన విధానానికి చాలా తేడాలు కనిపిస్తున్నాయి. ఎందుకని?” ప్రశ్న.

“డాక్యుమెంట్ పాకదీ!” నా సమాధానం.

“ఈ కొత్త విధానంవల్ల కలిగే ప్రయోజనా లేమిటి? అసలు స్టాంట్ పనిచేసే క్రమంలో అవి ఏ మార్పులు కలిగిస్తాయి?”

“మీకిప్పుడు చెప్పినా అర్థంకాదు. అనుభవం మీద నెమ్మదిగా తెలుస్తుంది.”

“చివరి స్టేజ్ లో వచ్చే వాయువుల్ని అంటించి మండేటటు చెయ్యడంకోసం బర్నర్స్ ని ఏర్పాటు చెయ్యవలసుంటుందని డాక్యుమెంట్ లో రాయబడింది. కాని మీరు వాటిని గొట్టాలద్వారా మధ్యస్టేజ్ లోవున్న కంప్రెషన్ ఛాంబర్స్ కి మళ్ళించారు. ఎందుకని?”

“చెప్పానుకదా, అనుభవంమీద తెలుస్తుందని!”

“సార్, స్టాంట్ సిద్ధమైందికదా. కావలసిన ముడిసరుకు విశాఖవట్టం రేవులో దిగడానికికాట రెండుమాడు నెలలు పట్టవచ్చునంటున్నారు. ఈ లోపుగా మనం స్టాంట్ ని నడిపి పరీక్షిస్తే బావుంటుందేమో?”

“దానికేముంది అలానే చేద్దాం. కాని నేను చెప్పినట్టుగా ఇది ఏభైనాలుగంటలు అవిరామంగా జరిగే ప్రోసెస్. మధ్యలో ఏమాత్రం కరెంట్ పోయినా యంత్రాంగం దెబ్బతింటుంది. అందుకని ముందుగా మనం స్టాంట్ వై జనరేటర్ ని ఏర్పాటుచేసుకోవాలి. నేను వచ్చిన వెంటనే తేలియజేసినా, స్టోర్స్ సెక్షన్ ఇంక

వరకూ, దాన్ని కొనలేకపోయింది!"

కలా వాళ్ళు ఎన్నో ప్రశ్నలు, అనేక సందర్భాల్లో వేశారు. కప్పదాటు సమాధానాలిస్తూ పోయాను. చిన్నబుచ్చుకొన్న ముఖాలతో వెళ్ళిపోయే వాళ్ళని చూసి లోలోపల బాధపడ్డా, నేను శ్రమించి సంపాదించిన అనుభవాన్ని వాళ్ళకు సులువుగా తెలియచెయ్యడానికి మన సొప్పలేదు.

జనరేటర్ విషయమై పీతాంబరం, రామ చంద్రం పూనా వెళ్ళినప్పుడు, ప్లాంట్ ని ఓ 'షార్ట్ సైకిల్'లో నడిపి, అన్నీ సవ్యంగా పున్నాయో లేవో చూశాను. కొన్ని మార్పులు చెయ్యాలని వచ్చింది. మరి బావుండదని, వాళ్ళు తిరిగి వచ్చిన తర్వాత, వాళ్ళచేతే ఆ మార్పులు చేయించాను. అయితే అవి ఎందుకు చెయ్యవలసి వచ్చిందో వాళ్ళకి తెలియదు. చెప్పింది యాంత్రికంగా చేశారంతే.

మార్పులు జరిగిన తర్వాత ప్లాంట్ ని మళ్ళీ నడిపాను. ఐనేస్తోన్న అరవెమందికి ఎవరెవరు ఎక్కడ ఏం చెయ్యాలో దోదించాను. అవన్నీ యాంత్రికంగా చెయ్యవలసిన వసులు. పీతాంబరం, రామచంద్రం వంటిలాది ప్రశ్నలడిగారు. చెప్పాలనుకొన్న వాటికి చాలా వివరంగా చెప్పాను. చెప్పకూడదనుకొన్న వాటికి కప్పదాటు సమాధానాలిస్తూ పోయాను. కొన్ని ప్రశ్నలకు సమాధానాలివ్వకుండా, లౌక్యంగా సవ్యిపారేకేవాణ్ణి. నా పెదాలమీద చిరునవ్వు చూసి వాళ్ళు మరి మాట్లాడేవారుకాదు.

విశ్రాంతి నుంచి ముడిసరుకందగానే, పున్న అరవెమందినీ మూడు జట్లుగా విభజించాను. కంపెనీ ఛెయిర్ మేన్ వచ్చి, మంచి అట్రాక్షన్ గా ప్రారంభోత్సవం చేసి వెళ్ళి పోయాడు. అతిన్నర రూపాయల విలువచేసే ముడిసరుకు ప్లాంట్ లో ప్రవేశించింది. ఏటై రూపాయల తర్వాత, అయిదు అక్షల విలువ గల ప్రొడిక్ట్ బయటకు వస్తోంది. తర్వాత ఓ వా.ం రోజులపాటు ప్లాంట్ ని శుభ్రపర్చాలి. ఇటీ ప్లాంట్ ఎనిచేసే క్రమం.

ప్లాంట్ లోనే మరూ వేశాను. మొదటిరోజు అంతా సవ్యంగానే జరిగిపోయింది. రెండోరోజు ఉదయం, కంపెనీ ఛెయిర్ మేన్ వచ్చి అవసర

మైన పీడనశక్తులను సరిచేస్తుండగా, సెనో వరు గెతుకొంటూవచ్చి, "వన్ మినిట్ బాస్" అంది.

"ఎందుకని నేను ప్లాంట్ లో ఉండగా ఆఫీసు విషయాల్ని గురించి నన్ను విసిగించడంని చెప్పానా, లేదా?" కనరాను.

"క్షమించండి బాస్. కాని " సెనోమాట పూర్తి చెయ్యకుండా, నా చేతిలో ఓ తెలిగ్రాం వుంచి, వెళ్ళిపోయింది.

కంగారుగా తెలిగ్రాం చదివాను. 'నాన్నకి చాలా సీరియస్ గా వుంది. వెంటనే బయలుదేరి రావల్సింది'. తమ్ముడిచ్చిన తెలిగ్రాం. నా వన నాడులూ క్రుంగిపోయాను. వక్కనే పున్న 'సూల్' మీద కూలబడి, కణతలుపట్టుకొని, అచేతనంగా కూర్చుండిపోయాను. పీతాంబరం ఒక్క ఉడులున నా పక్కకు వచ్చి, తెలిగ్రాం లాక్కొని చూసి, జాలిగా నా బుజరమీద చెయ్యి వేసి నిలబడిపోయాడు.

నేను ఏళ్ళ తరబడి శ్రమించి సంపాదించిన అనుభవాన్నీ, నేను శిక్షణ పొంది గడించిన విజ్ఞానాన్నీ, నా కిందివాళ్ళ కందిస్తే, వాళ్ళా అనుభవాన్నీ, జ్ఞానాన్నీ కింద మెట్లగా పువయో గించుకొని, వాళ్ళు గడించిన విజ్ఞానాన్నీ వాళ్ళ కిందవాళ్ళకి అందిస్తూ పోతే, దేశం అతివ్వరగా ఎంత ప్రగతి, సాధిస్తుంది! ఈ ఆలోచనకి మూత పెట్టి స్వార్థజుద్ధితో ప్రవర్తించినందుకు, నాకెంతటి శిక్ష లభించింది! నేను లేకపోయినా పని సవ్యంగా జరిగిపోతుందన్న హామీ అది కారుల కివ్వలేని ఈ పరిస్థితిని కల్పించుకొన్నది నేనే కదా! అతగాడూ లేకపోయినా, మొదటి యత్నంలోనే ప్లాంట్ ని సక్రమంగా నడిపేటంతటి శిక్షణ కిందివాళ్ళకిచ్చాడన్న ఖ్యాతిని సంపాదించుకోకుండా నేనిదేంపని చేశాను?

నా ఉద్యోగాన్ని కాపాడుకోవాలన్నా, చాలా డబ్బు ఖర్చుపెట్టి నన్ను విడిచాలకు పంపిన కంపెనీకి అక్షయ నష్టం తీసుకురాకుండా వుండాలన్నా, పని పూర్తయేవరకూ—అవసానదశలో పున్న కన్నకండ్రని విస్మరించడం అప్ప మరో మారంలేదు.

ఇలాంటి దౌర్భాగ్య స్థితి మీరు తెచ్చుకోవద్దు. ఏది ఎమైనా నాలా ప్రవర్తించినవాళ్ళు, ప్రగతివదంలో అడ్డురాళ్ళలా నిలబడిపోతారే కాని, మైలు రాళ్ళలా మట్టుకు కాదు. □